
ICANN85 मुंबई | CF – ICANN समुदाय को जानें: ccNSO और ISPCP
रविवार, 8 मार्च 2026 – 15:00 से 16:00 IST

फर्नांडा इउनेस

धन्यवाद। नमस्कार और "ICANN समुदाय को जानें" में आपका स्वागत है: ccNSO और ISPCP। यह कंट्री कोड नेम सपोर्टिंग ऑर्गनाइज़ेशन और इंटरनेट सर्विस प्रोवाइडर्स और कनेक्टिविटी प्रोवाइडर्स कॉन्स्टीट्यूएन्सी है। यह बहुत जटिल है। मेरा नाम फर्नांडा इउनेस है और मैं इस सत्र के लिए सहभागिता प्रबंधक हूँ।

कृपया ध्यान दें कि यह सेशन रिकॉर्ड किया जा रहा है और यह ICANN समुदाय के प्रतिभागी आचार संहिता, ICANN के अपेक्षित व्यवहार मानक और ICANN की समुदाय विरोधी उत्पीड़न नीति के तहत संचालित है। इस सत्र में भाग लेने के लिए कृपया नीचे दिए गए दिशा-निर्देशों का पालन करें। मैं इन्हें आपकी जानकारी के लिए चैट में भी पोस्ट कर दूंगी।

इस सत्र के दौरान, सवालों को ज़ोर से तभी पढ़ा जाएगा अगर उन्हें सवाल-जवाब पॉड में सबमिट किया गया हो। इस सत्र के लिए अनुवाद में अंग्रेज़ी, हिन्दी और स्पेनिश भाषाएँ शामिल होंगी। यदि आप इस सत्र के दौरान बोलना चाहते हैं, तो कृपया Zoom में अपना हाथ उठाएँ। आवश्यकता पड़ने पर, Zoom में वर्चुअल प्रतिभागियों को अनम्यूट करने की अनुमति दी जाएगी। कार्यक्रम

नोट: ऑडियो फ़ाइल को word/text डॉक्यूमेंट में ट्रांसक्राइब करने से आगे दिया गया परिणाम मिलता है। हालांकि ट्रांसक्रिप्शन काफी हद तक सटीक है, फिर भी कुछ मामलों में सुनाई नहीं देने वाले पैसेज और व्याकरण संबंधी गड़बड़ियों के कारण वह अधूरा या गलत हो सकता है। उसे मूल ऑडियो फ़ाइल की सहायक के रूप में पोस्ट किया गया है, लेकिन उसे आधिकारिक रिकॉर्ड नहीं माना जाना चाहिए।

स्थल पर मौजूद प्रतिभागी बोलने के लिए वास्तविक माइक्रोफोन का उपयोग करेंगे।

सत्र के दौरान केवल सवाल-जवाब पॉड में पूछे गए प्रश्नों को ही समय की उपलब्धता के अनुसार और सत्र के अध्यक्ष के निर्देशानुसार जोर से पढ़ा जाएगा। कृपया रिकॉर्ड के लिए अपना नाम और यदि आप अंग्रेज़ी के अलावा कोई अन्य भाषा बोल रहे हैं तो उस भाषा का उल्लेख करें और मध्यम गति से साफ़-साफ़ बोलें। और इसी के साथ, सिरानुश, अब आपकी बारी।

सिरानुश वर्दान्यान

धन्यवाद, फर्नांडा। मुझे पता है कि आप पहले से ही थक चुके हैं, लेकिन हम अभी भी अपने ऑनबोर्डिंग सत्रों के अंत तक आधे रास्ते पर हैं। ये दोनों समुदाय और निर्वाचन क्षेत्र ICANN के बहु-हितधारक मॉडल का एक बहुत ही महत्वपूर्ण हिस्सा हैं। मैं फेलोशिप के एक बहुत अच्छे मित्र, NextGen और न्यूकमर्स प्रोग्राम का परिचय देना चाहूंगी: बियी, जो हमेशा हमसे बात करने आते हैं। मुझे पूरा यकीन है कि आपको बियी को सुनना अच्छा लगेगा, जो हमें ccNSO, यानी कंट्री कोड नेम सपोर्टिंग ऑर्गनाइज़ेशन के बारे में बताएंगे। बियी, मंच पर आपका स्वागत है।

बियी ओलादिपो

बहुत-बहुत धन्यवाद, सिरानुश। सभी को नमस्कार। मुझे पता है कि लोग ऑनलाइन हमसे जुड़ रहे हैं, इसलिए आप दुनिया में कहीं भी हों, आपका दिन

शुभ हो। फ़ेलोशिप प्राप्त करने वाले सभी सदस्यों का, यदि आप पहली बार फ़ेलोशिप प्राप्त कर रहे हैं, तो ICANN में आपका स्वागत है। यदि आप पहले भी फ़ेलो के रूप में शामिल हो चुके हैं, तो भी आपका स्वागत है।

मेरा नाम बियी ओलादिपो है। मैं नाइजीरिया के .ng ccTLD से हूँ, और मैं ccNSO का उपाध्यक्ष भी हूँ। ccNSO का मतलब ICANN इकोसिस्टम के भीतर कंट्री कोड नेम्स सपोर्टिंग ऑर्गनाइज़ेशन है। अब तक आप जान चुके होंगे कि हमारा समुदाय संक्षिप्त शब्दों का समुदाय है। मुझे नहीं पता कि आप इनमें से कितने संक्षिप्त शब्दों को अभी तक समझ पाए हैं, या हो सकता है कि आप अभी भी कुछ को समझने में संघर्ष कर रहे हों। चिंता न करें, आप बहुत अच्छे लोगों के साथ हैं। हममें से कुछ लोगों को ICANN पारिस्थितिकी तंत्र में अपनी जगह बनाने से पहले, यह समझने में पांच बैठकें लगीं कि वास्तव में क्या हो रहा था।

मैं यह कहकर शुरुआत करना चाहूंगा कि हम यहां जो कर रहे हैं वह वैश्विक समुदाय के लिए अत्यंत महत्वपूर्ण है। हमारे लिए इस पर ध्यान देना और यहां मौजूद रहकर किसी ऐसी चीज में योगदान देने के अवसरों का लाभ उठाना महत्वपूर्ण है जो हम सभी से कहीं बड़ी है।

मैं एक प्रश्न पूछना चाहूंगा: इस कमरे में बैठे हममें से कितने लोग जानते हैं कि कंट्री कोड टॉप-लेवल डोमेन का मतलब क्या होता है? ccTLD। कृपया हाथ उठाकर दिखाएं। बहुत खूब। मैं दूसरा प्रश्न पूछूंगा। हम में से कितने लोग

जानते हैं कि हमारे कंट्री कोड टॉप-लेवल डोमेन का मैनेजर कौन है? आपका ccTLD मैनेजर वह संगठन या व्यक्ति है जो आपके कंट्री कोड टॉप-लेवल डोमेन का प्रबंधन करता है। बहुत खूब। तीसरा प्रश्न: हम में से कितने लोगों का आपके कंट्री कोड टॉप-लेवल डोमेन से किसी भी तरह का संपर्क रहा है?

कुछ। आपको पता है मुझे ऐसा करना क्यों पसंद है? जब आप पहला प्रश्न पूछेंगे, तो लगभग हर कोई हाथ उठाएगा क्योंकि वे जानते हैं कि ccTLD क्या है। जब आप कहते हैं, "क्या आप मैनेजरों को जानते हैं?" तो कुछ ही लोग हाथ बढ़ाते हैं। और फिर जब आप कहते हैं, "क्या आपने उनसे संपर्क किया है?" तो हाथ और भी कम हो जाते हैं। आमतौर पर प्रश्न यह होता है: हमने यह जानने में रुचि क्यों नहीं दिखाई कि इसका प्रबंधन कौन करता है और उनसे संपर्क करके प्रश्न क्यों नहीं पूछे? यह संसाधन किसी व्यक्ति या संगठन का नहीं है जो इसका प्रबंधन कर रहा है; यह आपके परिवेश में मौजूद इंटरनेट समुदाय का है। आपको यह जानने में रुचि होनी चाहिए कि इसका प्रबंधन कौन कर रहा है और वे इसका प्रबंधन कैसे कर रहे हैं। जब हम इस बैठक से निकलकर वापस जा रहे हैं, तो कृपया यह जानने में थोड़ी और रुचि लें कि आपका ccTLD मैनेजर कौन है।

ICANN पारिस्थितिकी तंत्र के भीतर, ccNSO उन संगठनों और व्यक्तियों का घर है जो कंट्री कोड टॉप-लेवल डोमेन का प्रबंधन करते हैं। हम ICANN के बहु-हितधारक पारिस्थितिकी तंत्र का हिस्सा हैं। ICANN के भीतर एक मजाक

चलता है कि ccNSO, ICANN को वैधता प्रदान करता है क्योंकि हम अपने सभी विभिन्न क्षेत्रों, देशों और भौगोलिक स्थानों की संप्रभुता को ICANN की चर्चा में ला रहे हैं। इससे पता चलता है कि पारिस्थितिकी तंत्र में ccNSO कितना महत्वपूर्ण है। हम सभी कंट्री कोड टॉप-लेवल डोमेन प्रबंधकों का प्रतिनिधित्व करते हैं।

इस पारिस्थितिकी तंत्र के भीतर, ccTLD दुनिया के शीर्ष दस TLD में से पांच का प्रतिनिधित्व करते हैं, जो कि पंजीकरण का लगभग चालीस प्रतिशत है। यह काफी महत्वपूर्ण है। यदि आपके पास एक सौ मिलियन नाम हैं, तो उनमें से चालीस मिलियन ccTLD नाम हैं। हम ऑनलाइन माध्यम से देशों और क्षेत्रों का प्रतिनिधित्व करते हैं। यह आपके क्षेत्रों और देशों की डिजिटल पहचान भी है।

ccNSO या ccTLD की विशिष्टता क्या है? सबसे पहले, ये क्षेत्र सभी पांच ICANN क्षेत्रों में फैले हुए हैं: अफ्रीका, यूरोप, लैटिन अमेरिका और कैरेबियन, उत्तरी अमेरिका, साथ ही एशिया प्रशांत क्षेत्र। हम जो विविधता लेकर आते हैं, वह इन सभी क्षेत्रों में फैली हुई है, और हम इसे यहां हो रही बातचीत में शामिल करते हैं। यह अत्यधिक विविधता वास्तव में केवल ccNSO के भीतर ही देखने को मिलती है। शासन मॉडल के संदर्भ में, gTLD के विपरीत, हमारे शासन मॉडल हमारे पास मौजूद ccTLD की संख्या के आधार पर भिन्न होते हैं।

गवर्नेस मॉडल का कोई एक निश्चित नियम नहीं है और ccNSO आपके ccTLD के संचालन में शामिल नहीं होता है।

गवर्नेस मॉडल के तीन मूल प्रकार हैं। पहला, हमारे पास कुछ ccTLD ऐसे हैं, जिन्हें सरकारें मैनेज करती हैं। फिर कुछ ऐसे हैं, जिन्हें शिक्षण संस्थान और विश्वविद्यालय मैनेज करते हैं। फिर कुछ ccTLD ऐसे हैं, जिन्हें प्राइवेट सेक्टर मैनेज करता है। यह प्राइवेट सेक्टर कोई गैर-लाभकारी संगठन हो सकता है, जैसा कि .ng के मामले में है। हमारी संस्था एक मल्टी-स्टेकहोल्डर और गैर-लाभकारी संस्था है। हमारे गवर्नेस में सरकार, प्राइवेट सेक्टर और ccTLD में उन हितों का प्रतिनिधित्व करने वाली विभिन्न संस्थाएँ शामिल हैं। हमारे पास ऐसी व्यावसायिक संस्थाएँ भी हैं, जो ccTLD को मैनेज करती हैं। उदाहरण के लिए, कुछ को पूरी तरह से व्यावसायिक उद्देश्यों के लिए मैनेज किया जाता है। हममें से कितने लोग .tv के बारे में जानते हैं? यह तुवालू है। बहुत से लोग सोचते हैं कि .tv का मतलब डॉट टेलीविज़न है, लेकिन .tv एक ccTLD है, जिसे व्यावसायिक उद्देश्यों के लिए मैनेज किया जाता है। हममें से कितने लोग .co के बारे में जानते हैं? यह कोलंबिया है। यह भी एक ccTLD है। बहुत से लोग यह नहीं समझते कि इनमें से कुछ चीज़ें दरअसल ccTLD होती हैं।

ccNSO के तहत आने वाली पॉलिसी सामान्य पॉलिसी नहीं होती हैं, जैसी gTLD में होती हैं। ccNSO की पॉलिसी, व्यापक पॉलिसी होती हैं। आपके रजिस्ट्री मॉडल भी अलग-अलग हैं। रजिस्ट्री मॉडल के संबंध में कोई एक

निश्चित नियम नहीं है। आपके डोमेन की संख्या, कर्मचारियों की संख्या और आपके संगठन को चलाने का तरीका अलग-अलग हो सकता है। यह हमारी एक सदस्य, जोड़ी की टिप्पणी है, और यह उस भौगोलिक विविधता की ओर इशारा करती है जिसका मैंने पहले उल्लेख किया था। उनका कहना है, "हमारी अंतर्निहित भौगोलिक विविधता ccNSO को पूरे ICANN की चर्चाओं में एक अनूठा नज़रिया जोड़ने देती है।" चूँकि हम अलग-अलग लोकेशन और बैकग्राउंड से आते हैं, इसलिए हमारी बातचीत बिल्कुल अलग होती है। जोड़ी, ccNSO में हमारी एक कमिटी के प्रमुख लीडर्स में से एक हैं।

ICANN की संरचना में ccNSO उसके कई सहायक संगठनों में से एक है। हम जानते हैं कि ICANN, SO और AC से मिलकर बना है। SO का मतलब 'सहायक संगठन' है और AC का मतलब 'एडवाइज़री कमिटी' है। ICANN बोर्ड में ccNSO ग्यारहवीं और बारहवीं सीट पर है। सीट ग्यारह पर अभी पेट्रीसियो पोब्लेट हैं, जो चिली रजिस्ट्री, .cl से हैं। बारहवीं सीट पर बायरॉन हॉलैंड हैं, जो कनाडा रजिस्ट्री, .ca से हैं। फिलहाल हमारे पास सभी पांच क्षेत्रों में कुल मिलाकर एक सौ उन्यासी सदस्य हैं। हमारे पास अफ्रीका से चालीस, एशिया प्रशांत से सत्तावन, यूरोप से सैंतालीस, लैटिन अमेरिका और कैरेबियन से उनतीस और उत्तरी अमेरिका से छह सदस्य हैं। इस सदस्यता में तीन IDN ccTLD भी शामिल हैं। IDN ccTLD वे होते हैं, जो ASCII स्क्रिप्ट में नहीं, बल्कि स्थानीय भाषाओं में होते हैं, जैसे अरबी स्क्रिप्ट में .egypt जैसा डोमेन।

हम पॉलिसी बनाते हैं, ज्ञान का निर्माण करते हैं और विभिन्न स्टैकहोल्डर को एक-दूसरे से जोड़ते हैं। पॉलिसी के मामले में हम पॉलिसी बनाने का और उससे संबंधित अन्य काम करते हैं। मैंने पहले भी बताया था कि ccNSO अलग-अलग पॉलिसी नहीं बनाता; रजिस्ट्रेशन से संबंधित पॉलिसी हर ccTLD के लिए अलग-अलग होती हैं। लेकिन ccTLD को बंद करने जैसी चीजों से संबंधित पॉलिसी सामान्य होती हैं। अगर कोई क्षेत्र खत्म हो जाए, तो क्या होता है? ये उस तरह की सामान्य पॉलिसी हैं, जो हम बनाते हैं। हम इससे संबंधित पॉलिसी भी बनाते हैं कि हम IDN को ccNSO में कैसे शामिल करेंगे।

हम आपस में सहयोग करते हैं और एक-दूसरे से सीखते हैं। कल हम 'टेक डे' मनाने जा रहे हैं। 'टेक डे', ccTLD और अन्य रजिस्ट्री के लिए नई चीजें सीखने का एक अवसर है, जो रजिस्ट्री चलाने से संबंधित तकनीकी चीजों को समझना चाहते हैं। कल हॉल 1D में पूरे दिन का सत्र आयोजित किया जाएगा और अगर चर्चा के तकनीकी पहलुओं में आपकी दिलचस्पी है, तो आप उसमें आमंत्रित हैं। ccTLD अलग-अलग आकार के होते हैं। कुछ तो काफी समय से मौजूद हैं, जबकि कुछ अभी उभर रहे हैं। हम सभी आपस में सहयोग करते हैं, सवाल पूछते हैं और एक-दूसरे से सीखते हैं। हमारे पास TLD Ops वर्किंग ग्रुप भी है, जो रजिस्ट्री की सुरक्षा और स्थिरता पर नज़र रखने में मदद करता है।

हम ICANN ईकोसिस्टम में अन्य सभी स्टैकहोल्डर्स के साथ चर्चा करते हैं। हम आम तौर पर ICANN बोर्ड, GNSO, रजिस्ट्री स्टैकहोल्डर ग्रुप और विभिन्न

ग्रुप्स के साथ संयुक्त सत्र आयोजित करते हैं। फिलहाल, हम GNSO द्वारा हाल ही में शुरू की गई, DNS के दुरुपयोग को रोकने की पॉलिसी बनाने की प्रक्रिया में शामिल हो रहे हैं और हम उस कमिटी के सदस्यों के रूप में भाग ले रहे हैं।

ccNSO काउंसिल, जिसका मैं एक उपाध्यक्ष हूँ, वैश्विक संवाद को दिशा देने में मदद करती है। इसमें अठारह सदस्य हैं। पंद्रह लोगों का चुनाव पांच क्षेत्रों से किया जाता है, मतलब प्रत्येक भौगोलिक क्षेत्र से तीन लोग चुने जाते हैं। इसके बाद तीन सदस्य ICANN NomCom द्वारा नियुक्त किए जाते हैं। हम ccNSO के मामलों को मैनेज करते हैं और जब कोई PDP बनाया जाना होता है, तो हम आगे बढ़कर काम करते हैं। मैं उस संक्षिप्त नाम का उपयोग करते समय हमेशा बहुत सावधानी बरतता हूँ। जहाँ से मैं आता हूँ, वहाँ PDP का नाम सुनते ही सबसे पहले पीपुल्स डेमोक्रेटिक पार्टी नाम के एक राजनैतिक दल का नाम दिमाग में आता है। नाइजीरिया में, मैं तुरंत ही यह स्पष्ट कर देता हूँ कि यहाँ PDP से मेरा मतलब पॉलिसी डेवलपमेंट प्रोसेस से है। काउंसिल की लीडरशिप में एलेजांद्रा रेनोसो, अध्यक्ष के रूप में तथा मैं और जॉर्डन कार्टर उपाध्यक्षों के रूप में शामिल हैं। एलेजांद्रा .gt से हैं, मैं .ng से हूँ और जॉर्डन .au से हैं।

ऐसी कौन-सी उभरती चुनौतियाँ हैं और ऐसे कौन-से क्षेत्र हैं, जिन पर हम अपना ध्यान दे रहे हैं? मज़बूती और स्थिरता से जुड़े मुद्दे और रुकावटों के समय में ccTLD कैसे काम जारी रख सकते हैं। हम DNS के दुरुपयोग के बारे में बातचीत

कर रहे हैं, जो और भी गंभीर होता जा रहा है। हम इंटरनेट गवर्नेंस को देखते हैं और यह सुनिश्चित करने की कोशिश करते हैं कि ccTLD मल्टी-स्टेकहोल्डर चर्चाओं में शामिल हों। हम परिचालन की उत्कृष्टता और सार्वभौमिक स्वीकृति पर ध्यान देते हैं। इंटरनेट हर किसी की भाषा कैसे बोल सकता है? हमारी विभिन्न लोकेशन में, कई ऐसे देश हैं, जहाँ दो सौ से तीन सौ तक भाषाएँ बोली जाती हैं। आप यह कैसे सुनिश्चित करते हैं कि आपका ccTLD सभी लोगों की भागीदारी सुनिश्चित करने के लिए ऐसी भाषा का उपयोग करे, जिसे हर कोई समझ सके? हम यह भी देखते हैं कि SOPC के ज़रिए ICANN का संचालन कैसे हो रहा है, जिससे हम ICANN के स्ट्रैटेजिक प्लान और बजट में योगदान दे पाते हैं।

असली काम यहीं होता है: स्टडी ग्रुप, स्टैंडिंग कमिटी और वर्किंग ग्रुप्स। हमारे पास IANA पब्लिक रिकॉर्ड स्टडी ग्रुप और IANA डिज़ास्टर रिकवरी स्टडी ग्रुप हैं। हमारे पास स्ट्रैटेजिक और परिचालन योजना कमिटी, ऑनबोर्डिंग और मेंटरिंग कमिटी, मीटिंग प्रोग्राम कमिटी और गाइडलाइन रिव्यू कमिटी हैं। अगर आप ccNSO की वेबसाइट पर जाएँ, तो आपको यह सब दिखाई देगा। यदि आप भविष्य में ccNSO के सदस्य बनना चाहते हैं, तो ccNSO के कामकाज को समझने के लिए गाइडलाइन रिव्यू कमिटी में शामिल हो जाएँ। यह कमिटी ccNSO के आंतरिक निगरानी तंत्र की तरह होती है, जो यह सुनिश्चित करती है कि हम सही रास्ते पर चलते रहें।

आप इसमें कैसे शामिल हो सकते हैं? छोटे स्तर से शुरुआत करें, लेकिन वैश्विक स्तर की सोच रखें। एक योजना बनाएँ। जब मैं इस प्रक्रिया में शामिल हुआ था, तब मैं सिर्फ मज़े करने आया था। वह मेरी छुट्टियों का समय था। लेकिन फिर समय बीतने के साथ मैंने खुद से पूछा कि मैं इससे क्या हासिल करना चाहता हूँ। आज मैं वर्किंग ग्रुप और कमिटी में शामिल हो गया हूँ और अब जब मुझे इसकी बिल्कुल भी उम्मीद नहीं थी, मुझे उपाध्यक्ष के रूप में चुन लिया गया है। तब मेरी अध्यक्ष कैटरीना ने मुझसे कहा कि मैं यह कर सकता हूँ। मुझे इस बात की चिंता थी कि मैं यहाँ समय दे पाऊँगा या नहीं, लेकिन उन्होंने मुझे बताया कि मेरा सिर्फ मीटिंग में आना ही काफी होगा। मैंने चुनाव लड़ा, मैं जीता और आज मैं यहाँ हूँ। अगर आप किसी ccTLD को मैनेज करते हैं या उससे किसी भी प्रकार से जुड़े हुए हैं, तो कृपया ccNSO में शामिल हो जाएँ।

मुझे अपनी अध्यक्ष से एक मैसेज मिला है। एलेजांद्रा सचमुच में यहाँ आना चाहती थीं। एलेजांद्रा ने यहाँ फेलो के रूप में अपनी शुरुआत की थी। वे इस ईकोसिस्टम में एक फेलो के रूप में आई थीं और आज वे ccNSO की अध्यक्ष हैं। इससे पता चलता है कि इस इकोसिस्टम में आप कुछ भी हासिल कर सकते हैं। अगर आज आप फेलो हैं, तो कल आप किसी समूह के अध्यक्ष हो सकते हैं। आपका समर्पण ccNSO को और भी मज़बूत बनाता है। आपके साथ काम करना मेरे लिए सम्मान की बात है, चाहे आप व्यक्तिगत रूप से, दूर से, सक्रिय तौर पर या फिर एक दर्शक के तौर पर ही क्यों न जुड़े हों।

आप इस हफ्ते हमसे कहाँ मिल सकते हैं? ccNSO का कमरा हॉल 1D में है, जो यहाँ से लगभग तीन दरवाज़े दूर है। कल 'टेक डे' है। मंगलवार और बुधवार को सदस्यों की मीटिंग हैं। आप हमसे जुड़ सकते हैं और आपको हमारे बीच पाकर हमें बहुत खुशी होगी। जेनिफर लोपेज भी ccNSO काउंसिल की सदस्य हैं। बहुत-बहुत धन्यवाद, अब मैं आपके किसी भी सवाल का जवाब देने के लिए तैयार हूँ। अगर आपको कॉरिडोर में ccNSO का कोई भी व्यक्ति दिखे, तो बस उन्हें रोक लें और उनसे सवाल पूछें। धन्यवाद।

सिरानुश वर्दान्यान

धन्यवाद। हम शायद एक या दो सवाल ले पाएँगे और मैं उन लोगों से सवाल लूँगी, जिन्होंने इस सत्र के दौरान कभी कोई सवाल नहीं पूछा। हाँ, कृपया आगे बढ़ें।

अल्टेनगैरेल अल्टेनखुयैंग

सभी को नमस्कार। मेरा नाम अल्टेनगैरेल है और मैं मंगोलिया से हूँ, मैं ICANN85 फ़ेलो हूँ। मंगोलिया में, हमारा कंट्री डोमेन .mn है। कई साल पहले जब हमने डोमेन रजिस्ट्रेशन शुरू किया था, तब हमने दूसरे लेवल की कैटेगरी नहीं बनाई थीं। अब लोग सीधे .mn के तहत नाम रजिस्टर करते हैं। अब हम लोगों के लिए .me जैसी सेकंड लेवल कैटेगरी शुरू करने की प्लानिंग कर रहे हैं। लेकिन इससे कुछ समस्याएँ पैदा होती हैं। सबसे पहली तो यह कि टॉप लेवल के कुछ नाम, नए सेकंड लेवल डोमेन के समान हो सकते हैं, जिससे इस

बारे में भ्रम और विवाद पैदा हो सकते हैं कि उस नाम का उपयोग करने का अधिकार असल में किसके पास है। दूसरी यह कि मौजूदा डोमेन ओनर को ऐसा लग सकता है कि उन्हें अपने ब्रांड की सुरक्षा के लिए उसी सेकंड लेवल डोमेन को नई कैटेगरी के तहत फिर से खरीदना होगा। हम रजिस्ट्रेशन कराने वालों पर अनावश्यक दबाव डालने से बचना चाहते हैं। मैं यह जानना चाहता हूँ कि अन्य देश इस तरह की समस्याओं को कैसे मैनेज करते हैं। क्या आप अपनी राय बता सकते हैं? धन्यवाद।

बियी ओलादिपो

आपने जो प्रश्न पूछा है वह खास तौर पर ccTLD से संबंधित है। ध्यान दें: हम ccTLD से संबंधित मामलों में बहुत ज़्यादा हस्तक्षेप नहीं करते हैं। प्रत्येक ccTLD को रजिस्ट्रेशन के लिए अपनी पॉलिसी तय करने और अपने ccTLD को संचालित करने के बारे में निर्णय लेने का विशेषाधिकार है। हालाँकि, मेरी आपको यही सलाह है कि आप अपनी परिस्थितियों को अच्छी तरह समझें और फिर खुद ही यह तय करें कि आप अपने विवादों को कैसे सुलझाना चाहते हैं। विवाद तो हमेशा सामने आते रहेंगे। .ng के साथ, हमारी एक विवाद समाधान पॉलिसी है, जिसे हम यह सुनिश्चित करने के लिए अपनाते हैं कि नामों के संबंध में कभी कोई विवाद न हो। उदाहरण के लिए, हमारी रजिस्ट्रेशन पॉलिसी 'पहले आएँ, पहले पाएँ' व्यवस्था पर आधारित है। जो व्यक्ति किसी नाम को सबसे पहले क्लेम कर लेता है, उसी को वह नाम मिलता है। मैं आपको

ऐसा कोई सुझाव नहीं दे रहा हूँ; मैं बस आपको यह बता रहा हूँ कि हमने क्या किया है। आप अपनी परिस्थितियों को समझते हैं और जानते हैं कि समस्याओं को हल करना कितना आसान है। अगर हम बाहर मिलते हैं, तो हम इस बारे में और बातचीत कर सकते हैं, क्योंकि यह खास तौर पर आपके ccTLD से संबंधित मामला है। मैं इस बारे में सार्वजनिक रूप से कोई सुझाव नहीं देना चाहता।

सिरानुश वर्दान्यान

मेरे खयाल से अभी हमारे पास सवालों के लिए और समय नहीं बचा है, लेकिन आपसे और जसबिंदर से मेरा अनुरोध है कि आप ब्रेक के दौरान बियी से बात कर सकते हैं। मुझे उम्मीद है कि वे अंत तक यहीं रहेंगे।

बियी ओलादिपो

हाँ, मैं अंत तक यहीं रहूँगा।

सिरानुश वर्दान्यान

बियी, यहाँ आने के लिए आपका बहुत-बहुत धन्यवाद। अब हम एक ऐसे संक्षिप्त नाम के बारे में बात करेंगे, जिसे सीखना मेरे लिए सबसे कठिन है। मुझे ISPCP का फुल फ़ॉर्म कई मीटिंग बाद पता चल पाया। बाद में मुझे पता चला कि इसका फुल फ़ॉर्म, इंटरनेट सर्विस प्रोवाइडर्स एंड कनेक्टिविटी प्रोवाइडर्स कॉन्स्टीट्यूंसी है। मुझे लार्स का परिचय कराते हुए खुशी हो रही है,

जो हमें बताएँगे कि वे क्या कर रहे हैं और इस मल्टी-स्टेकहोल्डर मॉडल के एक हिस्से के तौर पर ISPCP का क्या अर्थ है। मंच पर आपका स्वागत है, लार्स।

लार्स स्टेफ़न

मुझे यहाँ आमंत्रित करने के लिए आपका बहुत-बहुत धन्यवाद। मेरा नाम लार्स स्टेफ़न है। मैं ISPCP यानी इंटरनेट सेवा और कनेक्टिविटी प्रदाता समूह का उपाध्यक्ष हूँ। हर समूह की तरह, हमारी भी अपनी एक वेबसाइट है; अगर आप ispcp.info पर जाएँगे, तो आपको वह सारी जानकारी मिल जाएगी, जो आज मैं साझा कर रहा हूँ और इसके अलावा भी बहुत सारी जानकारी।

जब मैं ICANN में नहीं होता हूँ, तब मैं eco एसोसिएशन में डिजिटल इंफ्रास्ट्रक्चर और रेजिलिएंस विभाग का प्रमुख होता हूँ। eco, इंटरनेट इंडस्ट्री का एक एसोसिएशन है। हमारा मुख्यालय जर्मनी में है, लेकिन हमारे सदस्य यूरोप, उत्तरी अमेरिका और कई अन्य देशों में मौजूद हैं। हमारे सदस्य साठ से ज़्यादा देशों में हैं, इसलिए हमारा दायरा काफी हद तक अंतरराष्ट्रीय है। मैं फ़िलहाल EuroISPA का वाइस-प्रेसिडेंट भी हूँ, जो सभी राष्ट्रीय ISP एसोसिएशन से मिलकर बना बड़ा यूरोपियन एसोसिएशन है।

ICANN में, ISPCP 1999 से शामिल रहा है। जब आप ISPCP के चार्टर पर एक नज़र डालते हैं, तो आपको इस बात का अंदाज़ा हो जाता है कि इसके सदस्य कौन हैं। इसके सदस्य वे ISP, इंटरनेट सेवा प्रदाता और कनेक्टिविटी प्रदाता हैं, जो इंटरनेट बैकबोन नेटवर्क का संचालन करते हैं या जो इंटरनेट यूज़र्स या

अन्य कॉन्टेंट प्रदाताओं को एक्सेस प्रदान करते हैं। ये ऐसे ISP हैं, जो आपके घर या कंपनियों को इंटरनेट एक्सेस प्रदान करते हैं। इंटरनेट एक्सचेंज पॉइंट ऑपरेटर भी हमारे सदस्यों में शामिल हैं।

हमारे लगभग साठ सदस्य हैं। क्षेत्रीय वितरण के हिसाब से हमारी सदस्यता काफ़ी विविधतापूर्ण है, जिसमें सभी महाद्वीपों के सदस्य शामिल हैं। हमारे सदस्य संगठनों का साइज़ भी अलग-अलग है, जिनमें बहुत छोटे संगठनों से लेकर बहुत बड़े संस्थान तक शामिल हैं और कई अलग-अलग ISP एसोसिएशन भी शामिल हैं। मैं यहाँ कई इंटरनेट सेवा प्रदाताओं का प्रतिनिधित्व करने वाली एक इंडस्ट्री एसोसिएशन के प्रतिनिधि के रूप में मौजूद हूँ।

ISPCP, GNSO जेनेरिक नेम सपोर्टिंग ऑर्गनाइज़ेशन से संबंधित है, जिसकी संरचना कई स्तरों वाली है। GNSO के अंदर अनुबंधित पक्ष और गैर-अनुबंधित पक्ष दोनों होते हैं। हम गैर-अनुबंधित पक्षों का हिस्सा हैं। गैर-अनुबंधित पक्षों को व्यापारिक स्टैकहोल्डर ग्रुप और गैर-व्यापारिक स्टैकहोल्डर ग्रुप में बाँटा जाता है। हम व्यापारिक स्टैकहोल्डर ग्रुप में आते हैं। हम IPC, बौद्धिक संपदा समूह और BC, बिज़नेस समूह के पास में स्थित हैं।

ICANN बोर्ड में GNSO की कुल दो सीटें हैं। हमें GNSO में शामिल अन्य समूहों के साथ बोर्ड में मौजूद प्रतिनिधियों के बारे में बातचीत करनी होती है, इसलिए हमारा ccNSO की तरह सीधा संबंध नहीं है। ICANN में हमारा मिशन अपने

सदस्यों के हितों का प्रतिनिधित्व करना, मल्टी-स्टेकहोल्डर मॉडल में योगदान देना और मुख्य रूप से GNSO में पॉलिसी डेवलपमेंट प्रोसेस में योगदान देना है।

मैं इनसे संबंधित विषयों के बारे में बाद में बात करूँगा, लेकिन पहले, यहाँ ISPCP की संरचना की संक्षिप्त जानकारी बताई गई है। हमारा साइज़ ccNSO काउंसिल के बराबर नहीं है; हमारे पास छह लोग हैं। Orange से फिलिप फ़ौक्वार्ट हमारे संगठन के अध्यक्ष हैं। मैं eco से इसका मौजूदा उपाध्यक्ष हूँ। हमारे पास शांतनु हैं, जो कार्यकारी अधिकारी हैं। GNSO काउंसिल में हमारे दो प्रतिनिधि हैं, सुसान और ओस्वाल्डो। हमारी एक प्रतिनिधि, फियोना, को NomCom में नियुक्त किया गया है। हमारे पास अब भी सदस्यता समन्वयक की जगह खाली है, इसलिए अगर ISPCP में भाग लेने में आपकी दिलचस्पी हो, तो हमारे पास एक सीट उपलब्ध है। हम सब मिलकर एक क्रेडेंशियल कमिटी बनाते हैं। जब हमें नया सदस्य बनने के आवेदन मिलते हैं, तो हम संयुक्त रूप से सदस्यता की शर्तों और ऑनबोर्डिंग प्रक्रिया के आधार पर पात्रता का आकलन करते हैं। ISPCP में भाग लेने का कोई शुल्क नहीं है। यदि आप सदस्यता की शर्तों को पूरा करते हैं, तो आपको कोई सदस्यता शुल्क नहीं देना होगा।

हमारे रोज़मर्रा के काम में एक मेलिंग लिस्ट और Zoom पर मासिक कम्युनिटी मीटिंग करना शामिल है। हम हर बार समय में थोड़ा फेरबदल करने

की कोशिश करते हैं, ताकि पूरे साल सभी लोग इनमें शामिल हो सकें। जब GNSO के अंदर विभिन्न वर्किंग ग्रुप होते हैं, तब हम उन पॉलिसी डेवलपमेंट प्रोसेस में भाग लेने के लिए प्रतिनिधियों को नियुक्त करते हैं। एक संयुक्त प्रयास के रूप में, हम स्टेटमेंट तैयार करते हैं और उन प्रोसेस में अपनी राय और प्रतिक्रिया प्रदान करते हैं। जब हमें ऐसा लगे कि वे प्रासंगिक हैं, तो ऐसे में हम कभी-कभी ICANN के बाहर की प्रोसेस में भी भाग लेते हैं।

ISPCP का मुख्य काम GNSO के अंदर पॉलिसी डेवलपमेंट प्रोसेस में योगदान देना है, मुख्य रूप से DNS की स्थिरता और सुरक्षा के संबंध में। इंटरनेट सेवा और कनेक्टिविटी प्रदाता के रूप में, हम बुनियादी इंफ्रास्ट्रक्चर प्रदान करते हैं, जैसे कि ज़मीन के नीचे फाइबर और उसके ऊपर सेवाएँ। अधिकांश ISP अपने अंतिम ग्राहकों के लिए रिज़ॉल्वर संचालित करते हैं और यही वह मुख्य संपर्क बिंदु है, जिसके माध्यम से हम उस इकोसिस्टम से जुड़ते हैं, जिससे आप यहाँ ICANN में मिलते हैं। जब हम उन नीति विकास के प्रोसेस में भाग लेते हैं, तो हमारा मुख्य लक्ष्य आम सहमति हासिल करना होता है।

जब नए PDP आते हैं, तो हम उन प्रोसेस में भाग लेने के लिए मतदान करते हैं। इसके बाद हम ऐसे मार्गदर्शक नियुक्त करते हैं जो बैठक की टाइम लाइन के लिए, पहले कथन का ड्राफ्ट बनाने, सभी सदस्यों से परामर्श करने और काम पर नज़र रखने की जिम्मेदारी लेते हैं। अध्यक्ष और उपाध्यक्ष के साथ मिलकर वे अंतिम स्थिति पर मतदान करते हैं।

यहां ISPCP के भीतर ड्राफ्ट किए गए नवीनतम नीतिगत कथनों का संक्षिप्त ओवरव्यू दिया गया है। आपने एड्रेस सपोर्टिंग ऑर्गनाइज़ेशन के मौजूदा काम के बारे में सुना होगा; वे फिलहाल इंटरनेट कोऑर्डिनेशन पॉलिसी को अपडेट करने पर काम कर रहे हैं। डोमेन नामों और उनके IP एड्रेस का प्रबंधन करने वालों के बीच समन्वय के संबंध में वह हमारे सदस्यों के लिए अत्यंत प्रासंगिकता वाला है। IP एड्रेस वाला हिस्सा ISP के लिए अत्यंत प्रासंगिकता वाला है। पिछले वर्ष भी WSIS+20 प्रोसेस का बोलबाला रहा, इसलिए इंटरनेट गवर्नेंस इकोसिस्टम का विकास और IGF का भविष्य भी हमारे लिए बहुत महत्वपूर्ण थे।

व्यापक स्तर पर, नया gTLD प्रोग्राम हमारे लिए अत्यधिक प्रासंगिक है क्योंकि कुछ ISP डोमेन नामों के रजिस्ट्रेशन में भी शामिल हैं। जब नए gTLD की बात आती है, तो आपने नाम टकराव की संभावित समस्या के बारे में सुना होगा। जब अंतिम उपयोगकर्ताओं को समस्याओं का सामना करना पड़ता है, तो उन्हें शायद यह पता न हो कि इसमें अन्य पक्ष भी शामिल हैं। उनका पहला संपर्क बिंदु वह ISP होता है, जहां वे अपना इंटरनेट कनेक्शन बुक करते हैं। यदि उन्हें कोई समस्या आती है, तो वे मदद मांगने के लिए ISP को कॉल करते हैं। इसीलिए हम उन विषयों पर विशेष ध्यान देते हैं, जहां हमें अपने सदस्यों और उनके संबंधित अंतिम उपयोगकर्ताओं के लिए संभावित समस्याएं दिखाई दे सकती हैं।

हम समय-समय पर WHOIS डेटा के प्रकटीकरण में शामिल हो सकते हैं, इसलिए यह एक ऐसा विषय है जिस पर हम बहुत बारीकी से नज़र रख रहे हैं। इसके साथ ही रजिस्ट्रेशन डेटा की सटीकता और DNS दुरुपयोग पर चर्चा भी संलग्न है। आपने शायद सुना होगा कि DNS दुरुपयोग पर एक नई नीति विकास की प्रोसेस शुरू हो रही है, जिसका उल्लेख ccNSO द्वारा पहले ही किया जा चुका है। ISPCP इस प्रोसेस में भाग ले रहा है और इसमें योगदान दे रहा है।

होलिस्टिक रिव्यू प्रोसेस, या "रिव्यू ऑफ़ रिव्यूज़" पर भी काम चल रहा है। यह एक ऐसा प्रोसेस है जिसमें इस बात पर चर्चा की जाती है कि GNSO एक मोनोलिथिक ब्लॉक नहीं है। इस बात पर चर्चा करने का अवसर है कि क्या GNSO की संरचना अभी भी उद्योग की वर्तमान संरचना को दिखाती है। पिछले कुछ वर्षों में, इस बात पर चर्चाएं होती रही हैं कि क्या GNSO की संरचना, जिसमें अनुबंधित पक्ष, गैर-अनुबंधित पक्ष, वाणिज्यिक और गैर-वाणिज्यिक हितधारक, तथा ISPCP, BC और IPC शामिल हैं, अभी भी सही तर्क पर आधारित है। अंततः, यह इंटरनेट के लिए एक लचीली और सुरक्षित संरचना के बारे में है। इन चीज़ों पर चर्चा करते समय हमारा मुख्य लक्ष्य हमेशा यही होता है।

एक ISPCP के रूप में, हम वर्तमान में क्षमता निर्माण वेबिनार सीरीज़ और व्यावहारिक सत्र आयोजित कर रहे हैं। सदस्यता की सहभागिता कभी भी कम नहीं हो सकती। अगर आप आज आपके सामने खुद को पेश करने वाले किसी

चुनाव-क्षेत्र के काम में वाकई रुचि रखते हैं, और आपको यह चुनाव-क्षेत्र आपको अपने घर जैसा लगता है और इसके विषय ऐसे हैं जिन पर आप काम करना चाहेंगे, तो ccNSO, ISPCP या किसी अन्य चुनाव-क्षेत्र से संपर्क करें। इसीलिए आप यहां हैं और इसीलिए हम यहां हैं। सत्र के बाद या गलियारे में हमसे मिलें।

अपने राष्ट्रीय संगठनों के साथ अपनी भूमिका में, मैं नियमित रूप से संपर्क स्थापित करने के लिए ICANN Org के साथ मिलकर, अक्सर लंच फॉर्मेट में काम करता हूँ। हम उन कंपनियों और व्यवसायों को आमंत्रित करते हैं, जिन्हें हम ICANN में शामिल होने के योग्य मानते हैं, वे यहां के कार्यों का अनुसरण करें। आज के समय में कोई भी व्यवसाय सुरक्षित इंटरनेट पर बहुत अधिक निर्भर करता है। हम उनसे संपर्क करते हैं और उन्हें शामिल करने की कोशिश करते हैं क्योंकि हमें लगता है कि इन बहु-हितधारक प्रोसेस में उनकी आवाज़ सुनी जानी चाहिए।

मैं आपको कल दोपहर दो सत्रों में आमंत्रित करना चाहूंगा। पहला विषय AI और मशीन लर्निंग और DNS सुरक्षा के लिए उनकी प्रासंगिकता है। यह प्रोग्राम दोपहर 03:00 बजे दूसरी मंजिल पर होगा, जिसके बाद सार्वभौमिक स्वीकृति, डिजिटल समावेशन और एक विशिष्ट इंटरनेट के निर्माण में AI कारक पर एक और प्रोग्राम होगा। ये दोनों सत्र सुरक्षा और स्थिरता सलाहकार समिति SSAC के घनिष्ठ सहयोग से आयोजित किए जाते हैं। आप दोपहर में हमारे साथ शामिल होने के लिए सादर आमंत्रित हैं और मंगलवार सुबह हमारे नियमित

कार्य सत्रों में भी भाग ले सकते हैं। हम गुरुवार को दोपहर में एड्रेस सपोर्टिंग ऑर्गनाइज़ेशन के साथ एक संयुक्त बैठक भी करेंगे। अब आप चाहें तो मुझसे प्रश्न पूछ सकते हैं।

सिरानुश वर्दान्यान

धन्यवाद, लार्स। ISPCP की प्रस्तुति और ओवरव्यू बहुत ही रोचक था। कोई प्रश्न? अब हम कुछ प्रश्न पूछने के लिए मंच खोल सकते हैं। हाँ, कृपया आगे बढ़ें।

अल्टेनगैरेल अल्टेनखुयैंग

शेयर करने के लिए धन्यवाद। मैं ISPCP और इंटरनेट की सुरक्षा और स्थिरता पर ध्यान केंद्रित करने वाली दो सलाहकार समितियों, SSAC और RSSAC के बीच नीतिगत फोकस में अंतर के बारे में जानना चाहता हूँ।

लार्स स्टेफ़न

सवाल के लिए आपका धन्यवाद। वास्तव में कोई अंतर नहीं है; यह सुरक्षा संबंधी मुद्दों के बारे में विशेषज्ञता के स्तर का मामला है। इसीलिए हम कल होने वाले उन दो सत्रों और हमारे द्वारा आयोजित वेबिनार सीरीज़ के लिए SSAC के साथ मिलकर काम कर रहे हैं। जब हम ISPCP में सुरक्षा संबंधी मुद्दों पर चर्चा करना चाहते हैं, तो हम हमेशा विषय के विशेषज्ञों को आमंत्रित करते हैं। हम अलग-अलग गुटों में नहीं हैं; बस हमारे काम करने पर अलग-अलग फ़ोकस

है। विषयों के आधार पर, हम हमेशा विभिन्न क्षेत्रों के विषय विशेषज्ञों से संपर्क करते हैं।

सिरानुश वर्दान्यान

क्या कमरे में कोई और है? Zoom के प्रतिभागी दीपक की ओर से एक प्रश्न है। यह प्रश्न ccNSO और ISPCP दोनों के लिए है: भविष्य की DNS और इंटरनेट अवसंरचना नीतियों को आकार देने में युवा तकनीकी पेशेवरों की क्या भूमिका आप देखते हैं? लार्स, शायद तुम शुरू करोगे।

लार्स स्टेफ़न

यह बहुत अच्छा प्रश्न है क्योंकि हमने अपनी दो दिवसीय कार्यशाला के दौरान इस पर चर्चा की थी। हम नए लोगों को चुनाव-क्षेत्रों में भाग लेने और शामिल होने के लिए आमंत्रित कर रहे हैं। आज के समय में इंटरनेट और DNS बुनियादी ढांचे को ऑपरेट करना AI जैसे "लोकप्रिय" विषयों जितना आकर्षक नहीं लग सकता है, लेकिन यह उन सभी चीजों का आधार है, जो इस पर आधारित हैं। यदि आप इंटरनेट के बुनियादी ढांचे के संचालन में बदलाव लाने में रुचि रखते हैं, तो आपका हार्दिक स्वागत है। कुछ वर्षों में सेवामुक्त होने वाले लोगों की जगह लेने के लिए नए इंजीनियरों और कर्मचारियों की मांग है। बदलाव लाने का एक सुनहरा अवसर है; इस मौके का लाभ उठाएं। इसीलिए तो आप यहां हैं।

सिरानुश वर्दान्यान

जी हाँ, बियी, कृपया।

बियी ओलादिपो

मेरा जवाब लार्स के अभी कहे गए जवाब से बहुत अलग नहीं है। ccNSO में हमारी यह बातचीत लगातार चलती रही है। जो लोग अभी वहां मौजूद हैं, वे जब चले जाएंगे, तो क्या होगा? यह सिर्फ तकनीकी पहलू के बारे में नहीं है, बल्कि नीतिगत पहलू के बारे में भी है। हम यह कैसे सुनिश्चित करें कि हम अधिक से अधिक युवाओं को इस क्षेत्र में शामिल करें? इस DNS इकोसिस्टम में अपार अवसर मौजूद हैं; हमें बस यह पहचानना होगा कि हम कहां काम करना चाहते हैं और सक्रिय होना चाहते हैं। ccNSO के पास लोगों को भर्ती करने का एक सुनियोजित प्रोग्राम है। हमने युवा लोगों को तेजी से आगे बढ़ने और यह समझने में मदद करने के लिए ऑनबोर्डिंग और मेंटरिंग कमेटी का गठन किया है कि वे इस इकोसिस्टम के भीतर अपना स्थान कहां पा सकते हैं।

सिरानुश वर्दान्यान

धन्यवाद, बियी। लार्स, फ्रांसिस की ओर से आपके लिए एक प्रश्न है: आप DNS रिज़ॉल्वर को इस बात के प्रभाव को प्रबंधित करने में किस तरह मदद करते हैं कि इंटरनेट एक एकीकृत वैश्विक संसाधन बना रहता है या अलग-अलग हिस्सों की एक सीरीज़ में बंट जाता है?

लार्स स्टेफ़न

सवाल के लिए आपका धन्यवाद। इसीलिए हम यहां ICANN में हैं: उन नीति विकास की प्रोसेस में भाग लेने के लिए जिनका उद्योग और DNS के ऑपरेट करने के तरीके पर प्रभाव पड़ता है। हम चाहते हैं कि यह इकोसिस्टम अलग-अलग उप-नेटवर्क में टूटने के बजाय एक एकीकृत और परस्पर जुड़ा हुआ वैश्विक सिस्टम बना रहे। मुख्य लक्ष्य एक विश्व, एक इंटरनेट है। यह ICANN का दावा है, और इसीलिए ISP यह सुनिश्चित करने के लिए इसमें शामिल हैं कि यह स्थिति बनी रहे। यही वह मुख्य लक्ष्य है जिस पर इस सम्मेलन में उपस्थित सभी लोग काम कर रहे हैं। यदि आप उस मिशन का हिस्सा बनना चाहते हैं, तो जुड़ें और बने रहें।

इंटरनेट उद्योग संघ के लिए काम करते हुए, मैं उद्योग के अन्य भागों को जानता हूँ, और मैं हमेशा लोगों से कहता हूँ कि ICANN मेरे जानने वाली सबसे मैत्रीपूर्ण जगह है। यह व्यापक इंटरनेट उद्योग में सबसे स्वागत करने वाला और मैत्रीपूर्ण समुदाय है। अगर आपको यहां रहना पसंद हो, तो यहीं रहें।

सिरानुश वर्दान्यान

धन्यवाद। यह कार्रवाई के लिए एक बहुत ही अच्छा आह्वान है। यहां आने के लिए लार्स के लिए तालियों की ज़ोरदार गड़गड़ाहट।

[दर्शक तालियां बजाते हैं]

ICANN समुदाय को जानने वाले उन सत्रों को समाप्त करने के लिए, ये आखिरी दो चुनाव-क्षेत्र थे जिनके बारे में हमें जानना था। इन दो दिनों के ऑनबोर्डिंग सत्रों के माध्यम से, उम्मीद है कि आप इस बहु-हितधारक मॉडल और इसके भीतर के मुख्य समूहों को समझ गए होंगे। बाकी के चार दिन आप सभी के लिए इस समुदाय को सक्रिय रूप से देखने और समझने के लिए हैं। आपको सत्रों में भाग लेने का अवसर मिलेगा, और प्रत्येक समुदाय ने दिन के दौरान आयोजित होने वाले सत्रों के बारे में परिचय दिया है।

मंगलवार को हमारा चुनाव-क्षेत्र दिवस है, जहां प्रत्येक समुदाय का अपना सत्र होता है। कल ccNSO का 'टेक डे' है। विभिन्न समुदायों के साथ बोर्ड की बैठकें मंगलवार और बुधवार को होती हैं। यह आपके लिए यह पता लगाने का अवसर होगा कि आप किस क्षेत्र में रुचि रखते हैं और उसमें गहराई से अध्ययन कर सकते हैं। कृपया ICANN समुदाय की गतिविधियों को जानने के इस अवसर का लाभ उठाएं। जब भी आप ऑनलाइन होते हैं, तो आपको उस काम को देखने का वास्तविक अवसर नहीं मिलता है। जब आपको उन्हें व्यक्तिगत रूप से देखने का अनुभव होता है, तो बाद में आपके लिए वर्चुअल रूप से जुड़ना आसान हो जाता है क्योंकि आप पहले से ही जानते हैं कि आप कहां जा रहे हैं और आप समुदाय से परिचित हैं।

कृपया विभिन्न सत्रों में भाग लेने और प्रश्न पूछने के लिए इस अवसर का लाभ उठाएं। मेरी निजी सलाह यह है कि किसी एक समुदाय में न फंसें। अगर यह

आपकी पहली ICANN बैठक है, तो अलग-अलग समुदायों में जाएं और देखें कि वे कैसे काम करते हैं। आप शायद मन में किसी विशेष क्षेत्र में रुचि लेकर आएंगे, लेकिन इस समुदाय को सक्रिय रूप से काम करते हुए देखकर आपको लग सकता है कि आपकी क्षमता किसी अन्य समुदाय में बेहतर तरीके से फिट बैठती है। अपना दिमाग खोलें और ICANN बहु-हितधारक मॉडल नामक इस इकोसिस्टम का अन्वेषण करें।

मैं हमारे समुदाय के सभी सदस्यों का यहां आकर आपसे बात करने के लिए आभारी हूँ। बाद में आप देखेंगे कि उन समुदाय के सदस्यों के लिए दो घंटे के सत्रों में भाग लेना बहुत मुश्किल होता है क्योंकि वे अपने-अपने चुनाव-क्षेत्रों में व्यस्त रहते हैं। उन्हें पूरे सप्ताह अपना काम करना होता है, इसलिए मैं वाकई सराहना करता हूँ कि वे आने और अपने समुदायों के बारे में साझा करने के लिए उत्सुक हैं। यह उनके लिए हमारे पास आने का एक अनूठा अवसर है, बजाय इसके कि हम उनके पास जाएं। अब आप बहुत से चेहरों को जानते हैं। आप नेटवर्किंग के समय या कॉफी ब्रेक के दौरान गलियारों में उनसे रुककर प्रश्न पूछ सकते हैं और एक सक्रिय भागीदार बनना शुरू कर सकते हैं। जैसा कि लार्स ने बताया, अगर आपके अंदर रुकने का जुनून है, तो आगे बढ़िए। ICANN में हर किसी के लिए जगह है। ICANN समुदाय खुला है, और इस समुदाय का हिस्सा बनने के लिए उन्हें आपकी राय की आवश्यकता है। इसी के साथ, बियी और लार्स के लिए एक बार फिर तालियों की गड़गड़ाहट।

[दर्शक तालियां बजा रहे हैं]

आज के लिए हमारा एक और सत्र तीस मिनट में है, जो दूसरे कमरे, कमरा D में होगा। हम DNS के मूल सिद्धांतों के बारे में बात करेंगे। यह थोड़ा तकनीकी सत्र है, लेकिन जो लोग गैर-तकनीकी हैं, मैं उन्हें भी आने और यह सुनने के लिए प्रोत्साहित करती हूँ कि डोमेन नेम सिस्टम के पीछे क्या है। इसी के साथ यह बैठक स्थगित की जाती है। तीस मिनट में मिलते हैं। धन्यवाद।

[ट्रांसक्रिप्शन यहां खत्म होता है]